

KORRISPONDENZA:

Malapropismi fl-Ilsien Malti

PROV. ECCLES. SEMINARY,
Victoria — Australia.
27 ta' Ottubru, 1953.

Sur Editor,

F'IL-MALTI ta' Settembru, 1953, deher artiklu interessanti taht ir-ras "Malapropismi fl-Ilsien Malti" tas-Sur Albert M. Cassola.

Jiena u naqra l-lista sibt li s-Sur Cassola jistma l-kliem tagħna "Mhux Nisrani" bhala malapropismu meta bl-Ingliż wiehed irid ifisser "Non-Catholic". Hsibt li kieku l-kittieb kellu jitraduċi "Non-Catholic" kien jikteb "Mhux Kattoliku". Sa hawn kollox sewwa. Imma meta rajt li "Mhux Nisrani" stmaha bhala malapropismu, ikkonkludejt li l-kelma "Nisrani" kien qed jagħtiha l-istess tifsir ta' "Kristjan". Jekk inhallu jgħri dan, inkomplu nhabblu mohh il-Malti li minn dejjem fehem li "Nisrani" huwa l-membru tal-vera Knisja ta' Kristu taht it-treġġija tal-Papa. Lill-ohrajn il-Malti jsejthom li jrid, imma QATT "Insara".

Fil-waqt li bl-ebda mod ma rrid niddubita mill-intenzjoni tajba tas-Sur Cassola, hsibt li nuri l-idea tiegħi dwar dan is-sugġett, u fl-istess hin nagħti okkażjoni biex inhollu t-taħbil li kultant isir bejn il-kelmiet "Nisrani", "Kristjan" u "Kattoliku".

Hadd minna ma jaf meta l-kelma "Nisrani" ntisġet mal-lingwa tagħna, imma nistgħu nobsru li twieldet fl-istess żmien meta missirijietna iġhammdu minn idej San Pawl u saru jemmnu fin-Nasri, fi Kristu l-Iben t'Alla, u jistqarru kulma għalliem.

Il-kelma "Kristjan" insibuha użata għall-ewwel darba fl-Atti ta' l-Appostli (XI, 26), u m'għandniex x'ingħidu tfsir wiehed li jimxi wara Kristu, u billi dak iż-żmien din il-kelma kienet tfsir il-membri tal-vera Knisja, ahna nitraduċiha bil-kelma "Nisrani". Wara deheru setet li, għalkemm ma jemmnux bir-Rivelazzjoni kollha, jemmnu bi Kristu, u għalhekk sejh lilhom infushom "Kristjani" bħalma kienu x-xiżmatiċi tal-bidu u l-mijiet ta' setet Protestanti. Jissejhu "Kristjani", imma ahna ma ngerrghu qatt li nsejthom "Insara". Ahna nistgħu nissejhu "Kristjani", iżda ahna l-veri Kristjani, jgħifieri "Kattoliċi", "Insara". Il-kelma "Nisrani" hi għażiża għalina, u l-poplu Malti sa minn dejjem taha t-tifsir li jixirqilha, tifsir strett daqs il-kelma "Kattoliku", xi haġa wisq aktar minn sempliċi "Kristjan".

Il-kelma "Kattolika" nsibuha miktuba għall-ewwel darba fl-Ittra li San Injazju kiteb lill-Insara ta' Smirni madwar is-sena 110. Fil-bidu tat-tielet seklu beda jifisser "it-tagħlim veru kontra t-tagħlim eretiku". Luteru ma qabillux jistqarr fil-Kredu ta' l-Appostli: "Nemmen fil-Knisja Mqaddsa Kattolika", u għalhekk biddel il-kelma "Kattolika" fi "Kristjana": "Nemmen fil-Knisja Mqaddsa Kristjana". Kienet tkun barra minn-lokha għalina li kellna nitraduċu dan l-artiklu tal-Kredu Luteran bil-kelmiet: "Nemmen fil-Knisja Mqaddsa Nisrani", jekk in-

haqqu li l-kelmiet "Nisrani" u "Kristjana" ifisseru l-istess haġa. "Nisrani" u "Kattolika" ifisseru l-istess.

Mela meta nkunu rridu nużaw dawn il-kelmiet għandna nzommu f'rasna dawn il-punti:

(1) Meta rridu nfisseru t-tagħlim jow il-membri tal-Knisja taht ir-Ras Viżibbli, il-Papa, għandna ngħidu "Insara" u mhux "Kristjani" anki jekk fil-Latin insibu "Christiani". Bosta kittieba Insara Latini jiktbu "Christiani" meta ma jfhemux jinkludu s-setet.

(2) Meta rridu nirriferixxu għal dawk li jsejhu lilhom infushom segwaċi ta' Kristu niktbu "Kristjani". Din il-kelma tinkludi wkoll il-veri Kristjani.

(3) Il-kelma "Catholic" nistgħu nitraduċiha jow bil-kelma "Kattoliku" jow b' "Nisrani". Fil-kelmiet "Nisrani Kattoliku" nifhemu nagħmlu enfasi ladarba m'hemm x Nisrani li mhux Kattoliku.

(4) "Non-Catholic" tfsir "mhux Nisrani". "Sects of non-Catholic Christians" huma "setet Kristjani, li mhumiex Insara". Regula importanti hi li QATT ma ngħidu "Nisrani" meta nifhemu "Non-Catholic Christian". Il-kelma "Nisrani" għandha tithalla BISS għall-membri tal-vera Knisja, il-Knisja wahda, qaddisa, Kattolika, u Appostolika.

Nirringrazzjak bil-qalb.

Għodni tiegħek,
GUZI ABELA.

MARIJA SULTANA

Ta' VAL. V. BARBARA, O.P.

Daħlet fi bwieb il-hena u dlonk madwarha daret il-kotra t'angli ttir ferħana: f'għieh li k'enet tal-Mulej l-għamara inhallet l-isna tas-smewwiet fil-għana.

U f'daqqa siket kollox, xhin dawwara ta' tnax-il kewkba qiegħed b'Id setgħana il-Wild maħbub fuq gbinha, u kollu hrara sellem lill-Omm tas-sema u l-art Sultana.

U dwiet mas-saltna tal-henjin il-għajta ta' ferħ u għaxqa, u fuq mewgiet ħarkiena waslet u sebqet ta' din l-art ix-xtajta.

Imbagħ'd min-nir bil-mod bdiet riesqa dija fiddiena, u f'nofsha, bi tbissim ta' ħniena, Sultana tal-holqien dehret Marija.